

## 378 - اسلام قبول کرنا چاہتا ہے لیکن عربی کا علم نہیں

### سوال

آپ کی ویب سائٹ پر بہت سے غیرمسلموں کے سوالات میں آپ کے جوابات کا مطالعہ کرنے کے بعد مجھے یہ یقین ہو گیا ہے کہ بلاشبہ اللہ تعالیٰ ایک ہے اور اس کے نبی محمد صلی اللہ علیہ وسلم آخری نبی ہیں۔ اب میرا سوال یہ ہے کہ میں اس دین میں کیسے داخل ہوسکتا ہوں؟ اور میں نماز کس طرح ادا کروں اس لیے کہ مجھے عربی نہیں آتی اور کیا اپنا نام بھی تبدیل کروں؟ -

### پسندیدہ جواب

الحمد لله.

مجھے سب سے زیادہ خوشی اور سرور اس وقت ہوا جب میں نے آپ کا سوال دیکھا آج پچھلے چند گھنٹوں میں جو سوالات کیے گئے ہیں انہیں دیکھ رہا تھا تو آپ کا سوال مجھے سب سے زیادہ پسند آیا ، اور یہ کوئی تعجب کی بات نہیں ہونی چاہیے اس لیے کہ ایسا کیوں نہ ہو اور ہم اپنے دل اور سینے کو ایسے عقل مند شخص کے لیے کیوں نہ کھولیں جس نے حق کو پہچانا اور اس کا اقرار کرتے ہوئے اسے اپنے سینے سے لگانے کے لیے قبول اسلام چاہتا اور یہ سوال کر رہا ہو کہ اسے آئندہ کیا اقدام کرنے ہوں گے۔

حقیقی بات تو یہ ہے کہ آپ کو جو بھی مشکلات درپیش ہیں وہ بالکل بسیط اور چھوٹی ہیں ان کا حل کرنا بہت ہی آسان کام ہے ، اور ہم ان میں ایک ایک کر کے لیتے اور ان کا حل پیش کرتے ہیں :

اول :

آپ کو دین اسلام میں داخل ہونے کے لیے اب صرف اتنا کرنا پڑے گا کہ آپ یہ سطور پڑھتے ہیں صرف اتنا کریں کہ آپ حسب استطاعت اور قدرت کلمہ پڑھتے ہوئے دو گواہیاں دیں گے جس میں یہ کوئی لازم نہیں کہ آپ کو پوری عربی آتی ہو ہم یہ کلمہ جو کہ دو گواہیوں پر مشتمل ہے انگلش میں لکھ دیتے ہیں ، اور جب آپ یہ کلمہ پڑھ لیں تو جلدی سے غسل اور طہارت کر کے اس وقت کی فرضی نماز جس میں اس وقت آپ ہوں ادا کریں۔

دوم :

اگر آپ کو نماز کا طریقہ معلوم ہے ، تو آپ نماز کے شروع اور ایک حالت سے دوسری حالت میں منتقل ہوتے ہوئے اللہ

اکبر کہیں ، اور رکوع و سجود میں اور بیٹھ کر آپ سبحان اللہ والحمد لله ولا إله إلا الله والله أكبر کہیں اور پہراپنے دائیں اور بائیں السلام علیکم کہتے ہوئے سلام پھیر دیں ، آپ ایسا اس وقت تک کر سکتے ہیں جب تک آپ نماز میں جو کچھ پڑھا جاتا ہے یاد نہیں کر لیتے ۔

سوم :

آپ پر ضروری نہیں کہ آپ اپنا نام ضرور تبدیل کریں اس لیے کہ بہت سے علماء اور مسلمان مؤرخین نے ذکر کیا ہے کہ دانیال انبیاء میں سے ایک نبی کا نام تھا ۔

ہم اللہ تعالیٰ سے دعا گو ہیں کہ وہ آپ کا معین و مددگار ہو اور آپ کے معاملہ کو آسان کرے اور آپ کو اسلام قبول کرنے کے بعد اس پر ثابت قدم رکھے ، ہم آپ کی ہر مشکل کو حل کرنے اور آپ کے ہر قسم کے ہر ممکن تعاون کے لیے بروقت تیار ہیں ۔ واللہ اعلم ۔